

ஸ்ரீ குறிஞ்சி வித்யாலயா மெட்ரிக் மேல்நிலைப் பள்ளி

காலாண்டு பொதுத்தேர்வு - 2024

பத்தாம் வகுப்பு
தமிழ்

நேரம்: 3:00 மணி

மதிப்பெண்கள்: 100

பதிவு எண்:

பகுதி - I (மதிப்பெண்கள்:15)

15 X 1 = 15

குறிப்பு: i) அனைத்து வினாக்களுக்கும் விடையளிக்கவும்.

ii)கொடுக்கப்பட்ட நான்கு விடைகளில் ஏற்புடைய விடையினைத் தேர்ந்தெடுத்து எழுதுக.

- 'விருந்தினரைப் பேணுவதற்குப் பொருள் தேவைப்பட்டதால், தன் கருங்கோட்டுச் சீரியாழைப் பணையம் வைத்து விருந்தளித்தான் என்கிறது புறநானூறு'. இச்செய்தி உணர்த்தும் விருந்து போற்றிய நிலை.
அ) நிலத்திற்கேற்ற விருந்து ஆ) இன்மையிலும் விருந்து
இ) அல்லலும் விருந்து ஈ) உற்றாரின் விருந்து
- குளிர் காலத்தைப் பொழுதாகக் கொண்ட நிலங்கள்
அ) முல்லை, குறிஞ்சி, மருத நிலங்கள் ஆ) குறிஞ்சி, பாலை, நெய்தல் நிலங்கள்
இ) குறிஞ்சி, மருதம், நெய்தல் நிலங்கள் ஈ) மருதம், நெய்தல், பாலை நிலங்கள்
- "அருளைப் பெருக்கி அறிவைத் திருத்தி
மருளை அகற்றி மதிக்கும் தெருளை" - என்று இவ்வடிகளில் குறிப்பிடப்படுவது எது?
அ) தமிழ் ஆ) அறிவியல் இ) கல்வி ஈ) இலக்கியம்
- எழுகதிர் - இச்சொல்லின் தொகையைத் தேர்க.
அ)பண்புத்தொகை ஆ)உவமைத்தொகை இ) வினைத்தொகை ஈ) உம்மைத்தொகை
- அஞ்சும் அறியான் அமைவிலன் ஈகலான்
தஞ்சும் எளியன் பகைக்கு. - இத்திருக்குறளில் அடி எதுகைச் சொற்களை தேர்க.
அ) அஞ்சும் - ஈகலான் ஆ) அறியான் - எளியன் இ) தஞ்சும் - பகைக்கு ஈ) அஞ்சும் - தஞ்சும்
- "ஆனை ஆயிரம் அமரிடை வென்ற
மானவனுக்கு வகுப்பது பரணி".- இச்செய்யுள் அடியில் இடம் பெற்றுள்ள எண்ணுப்பெயரின் தமிழ் எண்ணைத் தேர்க.
அ) ௧000 ஆ) ௩000 இ) ௮000 ஈ) ௭000
- 'மாபாரதம் தமிழ்ப்படுத்தும் மதுராபுரிச் சங்கம்வைத்தும்' என்னும் சின்னமனூர்ச் செப்பேட்டுக் குறிப்பு உணர்த்தும் செய்தி
அ) சங்க காலத்தில் மொழிபெயர்ப்பு இருந்தது
ஆ) காப்பியக் காலத்தில் மொழிபெயர்ப்பு இருந்தது
இ) பக்தி இலக்கியக் காலத்தில் மொழிபெயர்ப்பு இருந்தது
ஈ) சங்கம் மருவிய காலத்தில் மொழிபெயர்ப்பு இருந்தது
- பாரத ஸ்டேட் வங்கியின் உரையாடு மென்பொருள் எது?
அ) துலா ஆ) சீலா இ) குலா ஈ) இலா
- 'கேட்டவர் மகிழ்ப் பாடிய பாடல் இது' - தொடரில் இடம்பெற்றுள்ள தொழிற்பெயரும் வினையாலணையும் பெயரும் முறையே
அ) பாடிய; கேட்டவர் ஆ) பாடல்; பாடிய இ) கேட்டவர்; பாடிய ஈ) பாடல்; கேட்டவர்
- தொடர்களைப் படித்து பொருத்தமான விடை வரிசைகளை விடுபட்ட இடங்களுக்கு ஏற்ப தேர்ந்தெடுத்து எழுதுக.
நூலின் பயன் படித்தல் எனில், கல்வியின் பயன்
மீன் இருப்பது நீரில்; தேன் இருப்பது
கல் சிலை ஆகுமெனில், நெல் ஆகும்.
விதைக்குத் தேவை எரு எனில், கதைக்குத் தேவை
- அ) பூவில், சோறு, கரு, கற்றல் ஆ) கற்றல், சோறு, கரு, பூவில்
இ) கற்றல், பூவில், சோறு, கரு ஈ) கரு, சோறு, கற்றல், பூவில்
- "ஓடு என்றான்" என்பதை அடுக்குத்தொடர் இடம்பெறுமாரு அமைந்துள்ளதைத் தேர்க.

- அ) ஓடி வா என்றான் ஆ) ஓடு ஓடு என்றான்
இ) ஓடி விரைந்து வா என்றான் ஈ) ஓடிச் செல் என்றான்

பாடலைப் படித்து பின்வரும் வினாக்களுக்கு (12,13,14,15) விடையளிக்க.

முத்தமிழ் துய்ப்பதால் முச்சங்கம் கண்டதால்

மெத்த வணிகலமும் மேவலால் - நித்தம்

அணைகிடந்தே சங்கத் தவர்காக்க ஆழிக்கு

இணைகிடந்த தேதமிழ் ஈண்டு.

12. இப்பாடல் இடம் பெற்றுள்ள நூல்?
அ) நற்றிணை ஆ) முல்லைப்பாட்டு இ) குறுந்தொகை ஈ) தனிப்பாடல் திரட்டு
13. பாடலில் இடம் பெற்றுள்ள பொருத்தமான அணி?
அ)இரட்டுற மொழிதல் அணி ஆ)தீவக அணி இ)வஞ்சப்புகழ்ச்சி அணி ஈ)நிரல் நிறை அணி
14. தமிழுக்கு இணையாய்ப் பாடலில் பொருத்தப்படுவது?
அ) சங்கப்பலகை ஆ) கடல் இ)அணிகலன் ஈ)புலவர்கள்
15. பாடலின் ஆசிரியர் யார்?
அ) பாவலரேறு பெருஞ்சித்திரனார் ஆ) நப்பூதனார் இ)தமிழமுகனார் ஈ)பெருங்கௌசிகனார்

பகுதி - II (மதிப்பெண்கள்:18)

பிரிவு-1

எவையேனும் நான்கு வினாக்களுக்கு விடையளிக்க.

4 X 2 = 8

21-ஆவது வினாவிற்கு கட்டாயமாக விடையளிக்க.

16. விடைகளுக்கேற்ற வினாக்கள் அமைக்க.
அ) செயற்கை நுண்ணறிவுக் கணினியான வாட்சன், சில நிமிடங்களில் நோயாளி ஒருவரின் புற்றுநோயைக் கண்டுபிடித்தது.
ஆ) சொல்லாராய்ச்சியில் பாவாணரும் வியந்த பெருமகனார் தமிழ்த்திரு இரா.இளங்குமரனார்.
17. 'இறடிப் பொம்மல் பெறுகுவிர' - இத்தொடர் உணர்த்தும் பொருளை எழுதுக.
18. தோற்பாவைக் கூத்து - குறிப்பு வரைக.
19. உறங்குகின்ற கும்பகன்ன 'எழுந்திராய் எழுந்திராய்' காலதூதர் கையிலே 'உறங்குவாய் உறங்குவாய்' கும்பகன்னனை என்ன சொல்லி எழுப்புகிறார்கள்? எங்கு அவனை உறங்கச் சொல்கிறார்கள்?
20. 'நமக்கு உயிர் காற்று காற்றுக்கு வரம் மரம் - மரங்களை வெட்டி எறியாமல் நட்டு வளர்ப்போம்' - இதுபோன்று உலகக் காற்று நாள் விழிப்புணர்வுக்கான இரண்டு முழக்கத் தொடர்களை எழுதுக.
21. 'குன்றேறி' எனத் தொடங்கும் திருக்குறளை எழுதுக

பிரிவு-2

எவையேனும் ஐந்து வினாக்களுக்கு விடையளிக்க.

5 X 2 = 10

22. 'பதிந்து' - பகுபத உறுப்பிலக்கணம் தருக.
23. கலைச்சொற்கள் தருக. அ) Epic literature ஆ) Folk literature
24. "சீசர் எப்போதும் என் சொல்பேச்சைக் கேட்பான். புதியவர்களைப் பார்த்துக் கத்துவானே தவிர கடிக்க மாட்டான்" என்று இளமாறன் தன்னுடைய வளர்ப்பு நாயைப் பற்றிப் பெருமையாகக் கூறினார். - இதில் உள்ள திணை வழுவமைதிகளைத் திருத்தி எழுதுக.
25. முயற்சி திருவினை ஆக்கும் முயற்சின்மை இன்மை புகுத்தி விடும். இக்குறட்பாவில் அமைந்துள்ள பொருள்கோளின் வகையைச் சுட்டி விளக்குக.

26. எதிர்மறையாக மாற்றுக.

அ) மீளாத் துயர் ஆ) பார்த்த படம்

27. 'நீ விளையாடவில்லையா?' என்ற வினாவிற்கு ஏற்ற 'உற்றது உரைத்தல்' விடையினை எழுதுக.

28. பிறமொழிச் சொற்களைத் தமிழ்ச்சொற்களாக மாற்றி எழுதுக.

உங்களிடம் ஏழு கோல்டு பிஸ்கட் உள்ளது. அதில் ஒன்று மட்டும் எடை குறைவானது. உங்களிடம் உள்ள ஒரு தராசை இரு முறைகள் மட்டுமே யூஸ் பண்ணி வெயிட் குறைந்த கோல்டு பிஸ்கட்டைக் கண்டுபிடிக்கவும்.

பகுதி - III (மதிப்பெண்கள்:18)

பிரிவு-1

எவையேனும் இரண்டு வினாக்களுக்கு விடையளிக்க.

2 X 3 = 6

29. பிறமொழி இலக்கியங்களை அறிந்துகொள்ளவும் அவைபோன்ற புதிய படைப்புகள் உருவாகவும் மொழிபெயர்ப்பு உதவுகிறது இலக்கியம் என்பது தன் அனுபவத்தை எழுதுவது என்றாலும் அது கலைச்சிறப்புடையதாக இருக்கிறபோது அனைவரது அனுபவமாகவும் பொதுநிலை பெறுகிறது. அத்தகைய பொதுநிலை பெற்ற இலக்கியத்தை மொழிவேலி சிறையிடுகிறது. மொழிவேலியை அகற்றும் பணியை மொழிபெயர்ப்பு செய்கிறது. ஒரு நாட்டின் மொழிபெயர்ப்பு நூல்களின் எண்ணிக்கையைக் கொண்டு அந்நாட்டின் பண்பாட்டையும் அறிவையும் மதிப்பிடுவார்கள். தமிழுக்குரிய நூலாக இருந்த திருக்குறள் உலக மொழிகளுக்குரியதாக மாறியது மொழிபெயர்ப்பால்தான்.

அ) இலக்கியம் எப்போது பொதுநிலை பெறுகிறது?

ஆ) மொழிபெயர்ப்பின் பணி என்ன?

இ) ஒரு நாட்டின் பண்பாட்டையும் அறிவையும் எதைக்கொண்டு மதிப்பிடுவார்கள்?

30. உயிராக நான், பல பெயர்களில் நான், நான்கு திசையிலும் நான், இலக்கியத்தில் நான், முந்நீர் நாவாய் ஓட்டியாக நான்....முதலிய தலைப்புகளில் காற்று தன்னைப் பற்றிப் பேசுகிறது. இவ்வாறு 'நீர்' தன்னைப் பற்றிப் பேசினால்.... உங்களுடைய கற்பனையில் தலைப்புகளை எழுதுக.

31. படங்கள் வெளிப்படுத்தும் நிகழ்த்துகலை குறித்து மூன்று குறிப்புகளை எழுதுக.



பிரிவு-2

எவையேனும் இரண்டு வினாக்களுக்கு விடையளிக்க.

2 X 3 = 6

34-ஆவது வினாவிற்கு கட்டாயமாக விடையளிக்க.

32. வைத்தியநாதபுரி முருகன் குழந்தையாக அணிந்திருக்கும் அணிகலன்களுடன் செங் கீரை ஆடிய நயத்தை விளக்குக.

33. தமிழழகனார் தமிழையும் கடலையும் இரட்டுறமொழியும் பாங்கினை விளக்குக.

34. அடி பிறழாமல் எழுதுக.

அ) "சிறுதாம்பு தொடுத்த" எனத் தொடங்கும் முல்லைப்பாட்டு பாடல்.

(அல்லது)

ஆ) "புண்ணியப் புலவீர்" எனத் தொடங்கும் திருவிளையாடற் புராண பாடல்.

பிரிவு-3

எவையேனும் இரண்டு வினாக்களுக்கு விடையளிக்க.

2 X 3 = 6

35. ஆற்றுப்படுத்தல் என்பது அன்றைக்குப் புலவர்களையும் கலைஞர்களையும் வள்ளல்களை நோக்கி நெறிப்படுத்துவதாக இருந்தது. அது இன்றைய நிலையில் ஒரு வழிகாட்டுதலாக மாறியிருப்பதை விளக்குக.
36. 'சந்தக் கவிதையில் சிறக்கும் கம்பன்' என்ற தலைப்பில் இலக்கிய உரை எழுதுக. அன்பும் பண்பும் கொண்ட தலைவர் அவர்களே! தேர்ந்தெடுத்த பூக்களைப் போன்று வரிசை தொடுத்து அமர்ந்திருக்கும் ஆன்றோர்களே! அறிஞர் பெருமக்களே! வணக்கம். இயற்கை கொலு வீற்றிருக்கும் காட்சியைப் பெரிய கலைநிகழ்வே நடப்பதான தோற்றமாகக் கம்பன் காட்டும் கவி..... தண்டலை மயில்கள் ஆட..... இவ்வரையைத் தொடர்க!
37. பொருளல் லவரைப் பொருளாகச் செய்யும் பொருளல்ல தில்லை பொருள். இக்குறட்பாவினை அலகிட்டு வாய்பாடு தருக

பகுதி - IV (மதிப்பெண்கள்:25)

அனைத்து வினாக்களுக்கும் விடையளிக்க.

5 X 5 = 25

38. அ) ஆற்றுப்படுத்தல் என்பது அன்றைக்குப் புலவர்களையும் கலைஞர்களையும் வள்ளல்களை நோக்கி நெறிப்படுத்துவதாக இருந்தது. அது இன்றைய நிலையில் ஒரு வழிகாட்டுதலாக மாறியிருப்பதை விளக்குக.

(அல்லது)

ஆ) 'சந்தக் கவிதையில் சிறக்கும் கம்பன்' என்ற தலைப்பில் இலக்கிய உரை எழுதுக.


அன்பும் பண்பும் கொண்ட தலைவர் அவர்களே! தேர்ந்தெடுத்த பூக்களைப் போன்று வரிசை தொடுத்து அமர்ந்திருக்கும் ஆன்றோர்களே! அறிஞர் பெருமக்களே! வணக்கம். இயற்கை கொலு வீற்றிருக்கும் காட்சியைப் பெரிய கலைநிகழ்வே நடப்பதான தோற்றமாகக் கம்பன் காட்டும் கவி..... தண்டலை மயில்கள் ஆட..... இவ்வரையைத் தொடர்க!

39. அ) உணவு விடுதியொன்றில் வழங்கப்பட்ட உணவு தரமற்றதாகவும் விலை கூடுதலாகவும் இருந்தது குறித்து உரிய சான்றுகளுடன் உணவுப் பாதுகாப்பு ஆணையருக்குக் கடிதம் எழுதுக.

(அல்லது)

ஆ) புதிதாக திறன்பேசி வாங்கியிருக்கும் தங்கைக்கு, திறன்பேசிப் பயன்பாடு குறித்து அறிவுரைகளைக் கூறி கடிதம் ஒன்று எழுதுக.

40. காட்சியைக் கண்டு கவினுற எழுதுக.



41. விழுப்புரம் மாவட்டம், பாரதியார் நகர், கம்பர் தெரு, 32-ஆம் இலக்க வீட்டில் குடியிருக்கும் வளவனின் மகன் குமரன் மாவட்ட மைய நூலகத்தில் நூலக உறுப்பினராகச் சேர விரும்புகிறார். தேர்வர், தன்னை குமரனாக எண்ணி, கொடுக்கப்பட்ட நூலக உறுப்பினர் படிவத்தை நிரப்புக.

42. அ) வானொலி அறிவிப்பு

ஜல் புயல் சென்னைக்குத் தென்கிழக்கே 150 கி.மீ. தொலைவில் மையம் கொண்டுள்ளது. இன்று இரவு சென்னைக்கும் நெல்லூருக்கும் இடையே கரையைக் கடக்கும் என்று சென்னை வானிலை ஆய்வு மையம் தெரிவித்துள்ளது. மேற்கண்ட அறிவிப்பைக் கேட்ட நீங்கள், உங்களையும் உங்கள் குடும்பத்தாரையும் காப்பாற்றும் வகையில் செய்யும் செயல்களை வரிசைப்படுத்தி எழுதுக.

(அல்லது)

ஆ மொழிபெயர்க்க.

Malar: Devi, switch off the lights when you leave the room.

Devi: Yeah. We have to save electricity.

Malar: Our nation spends a lot of electricity for lighting up our streets in the night.

Devi: Who knows? In future our country may launch artificial moons to light our night time sky!

Malar: I have read some other countries are going to launch these types of illumination satellites near future.

Devi: Superb news! If we launch artificial moons, they can assist in disaster relief by beaming light on areas that lost power!

பகுதி - V (மதிப்பெண்கள்:24)

அனைத்து வினாக்களுக்கும் விரிவாக விடையளிக்கவும்.

3 X 8 = 24

43. அ) வீட்டில் திண்ணை அமைத்த காரணம், விருந்தினர் பேணுதல், தமிழர் பண்பாட்டில் ஈகை, பசித்தவருக்கு உணவிடல் - இவை போன்ற அன்றைய தமிழரின் செயல்பாடுகள் இக்காலத்தில் தொடரும் நிலை குறித்து விவரித்து எழுதுக.

(அல்லது)

ஆ) ஒரு குழந்தையைத் தூக்கவும் கீழே விழுந்த ஒரு தேனீர்க் கோப்பையை எடுக்கவும் மென்பொருள் அக்கறைகொள்ளுமா? வெறும் வணிகத்துடன் நின்றுவிடுமா? இக்கருத்துகளை ஒட்டிச் 'செயற்கை நுண்ணறிவின் எதிர்கால வெளிப்பாடுகள்' பற்றி ஒரு கட்டுரை எழுதுக.

44. அ) 'பாய்ச்சல்' சிறுகதையில் அழகுவின் கதாப்பாத்திரம் போல், நீங்கள் கண்ட பகல்வேடக் கலைஞர் குறித்த நிகழ்வுகளை ஒப்பிட்டும் அவர்கள் எதிர்கொள்ளும் இடர்பாடுகள் குறித்தும் விரிவாக எழுதுக..

(அல்லது)

ஆ) வெளிநாட்டிலிருந்து உங்கள் இல்லத்திற்கு வந்திருக்கும் உறவினரின் மகளுக்குத் தமிழ் மொழியைப் பேச மட்டுமே தெரியும். ஆங்கில இலக்கியம் படித்த அவரிடம் தமிழ் உரைநடையின் சிறப்புப் பற்றி நிகழ்த்தும் உரையாடல் பற்றி எழுதுக.

45. அ) குறிப்புகளைக் கொண்டு கட்டுரை எழுதி, தலைப்பு தருக.

குறிப்புகள் : முன்னுரை - சுழன்றும் ஏர்ப்பின்னது உலகம் - வேளாண் தொழில் தமிழர் வாழ்வின் ஒரு கூறு - பொன்னேர் பூட்டுதல் தமிழர் பண்பாட்டின் மகுடம் - உழவே உயர்வுக்கும் வழி - முடிவுரை.

(அல்லது)

ஆ) பள்ளி ஆண்டுவிழா மலருக்காக, நீங்கள் நூலகத்தில் படித்த கதை / கட்டுரை / சிறுகதை / கவிதை நூலுக்கான மதிப்புரை எழுதுக.

குறிப்புகள்: நூலின் தலைப்பு - நூலின் மையப்பொருள் - மொழிநடை - வெளிப்படுத்தும் கருத்து - நூலின் நயம் - நூல் கட்டமைப்பு - சிறப்புக் கூறு- நூல் ஆசிரியர்.